

## ترجمہ و تلخیص

### صحابہ صفہ اور اشاعتِ اسلام

ڈاکٹر حارث سلیمان الفضاری

ترجمہ: پروفیسر مسعود الرحمن خان ندوی

صفہ

لغت میں صفہ سایہ دار چوتھہ یا چھپر کو کہتے ہیں اسلامی اصطلاح میں اس کا اطلاق مسجد نبوی کے جوار میں اس چوتھہ پر ہوتا ہے جس کو رسول اللہ ﷺ نے ان مہاجر فقراء کے لیے بنایا تھا جن کا مدینہ میں گھر بار تھا نہ دوست یار۔ یہ ایک طرح سے اوپر اسلامی مدرسہ کے طلبہ کی قیام گاہ تھی جو سنہ اہ میں شروع ہوا تھا۔ دارقطنیؓ نے کہا ہے کہ مسجد نبوی اس چوتھہ کے آخر میں تھی۔ جب کہ ابن حجرؓ نے لکھا ہے کہ یہ سایہ دار چوتھہ مسجد نبوی کے آخر میں ان پر دیسیوں کے لیے تعمیر کیا گیا تھا جن کا گھر بار تھا نہ کوئی جائے پناہ۔<sup>۱</sup>

### صحابہ صفہ

صحابہ صفہ عرب و عجم کے وہ غریب مہاجر اہل ایمان تھے جنہوں نے مادی و معاشرتی ناسازگار حالات کے تحت مسجد نبوی میں قلیل یا طویل مدت کے لیے سکونت اختیار کی۔ حضرت ابو ہریرہؓ (جو خود اہل صفہ میں سے تھے) نے کہا ہے: ”صحابہ صفہ اسلام کے مہمان تھے۔ گھر بار، مال و دولت یا کسی فرد کا سہارا نہ تھا، جب رسول اللہ ﷺ کے پاس کوئی صدقہ آتا تو ان کے پاس بھیج دیتے اور خود اس میں سے کچھ تناول نہ فرماتے، ہاں! جب ہدیہ آتا تو خود تناول فرماتے اور اہل صفہ کو بھی اس میں شریک کرتے“<sup>۲</sup> ابن سعد نے یزید بن عبد اللہ بن قسطط سے روایت کی ہے کہ ”اہل صفہ

رسول اللہ ﷺ کے وہ صحابہ تھے جن کے پاس گھر نہیں تھے، وہ مسجد نبوی میں سوتے اور سایہ حاصل کرتے، اس کے علاوہ ان کا کوئی ٹھکانہ نہیں تھا۔<sup>۵۵</sup> ابوالاً سود د ولی نے حضرت طلحہ بن عمرؓ سے روایت کی ہے، فرماتے ہیں: ”جب رسول اللہ ﷺ کے پاس کوئی ایسا شخص آتا جس کا مدینہ میں کوئی جانے والا ہوتا تو وہ اس کے پاس قیام کرتا، لیکن جس کا کوئی جانے والا نہ ہوتا تو وہ اصحاب صدقہ کے ساتھ مقیم ہوتا، میں بھی صدقہ کا باسی رہا ہوں، وہاں میں نے ایک شخص کی رفاقت اختیار کر لی تھی، اور رسول اللہ ﷺ ہر روز دو آدمیوں کو ایک مدد کھجور راشن عطا فرماتے تھے۔“<sup>۵۶</sup>

ان روایات سے اندازہ ہوتا ہے کہ صدقہ کوئی یتیم خانہ یا ناکارہ لوگوں کا گھر نہیں تھا، جہاں لوگ صرف ضروریات زندگی کی تلاش میں آگئے تھے، جیسا کہ بعض بے علم لوگوں کا خیال ہے۔ وہ تو ان لوگوں کا ماماؤی و مسکن تھا جنہوں نے صدیوں سے انسانیت پر شرک و گم راہی کی چھائی ہوئی زندگی سے فرار اختیار کر کے ایمان کی تلاش میں اللہ اور اس کے رسول ﷺ کی طرف اس وقت بھرت کی جب اس کی ہواں میں طیبہ سے چلیں، انہوں نے ایمان کی محبت میں اہل و عیال، مال و دولت اور وطن سب کچھ چھوڑا تو پھر پلٹ کر پیچھے نہ دیکھا، ان کی اس قربانی کی قدر کرتے ہوئے اللہ تعالیٰ نے ان کو ایمان کا جہنڈا بلند کرنے، اس کا دفاع کرنے، لوگوں کو اس کی دعوت دینے اور سارے عالم میں اس کی تعلیمات کو پھیلانے کے لیے مُن لیا۔

### اصحاب صدقہ کی تعداد

مصادر میں اصحاب صدقہ کی کوئی متعین تعداد نہیں ملتی۔ حضرت ابو ہریرہؓ کی روایت میں ان کی تعداد ستر بتائی گئی ہے جن میں سے کسی کے پاس چادر (کامل لباس) نہ تھا۔ یہ بھی صحیح تعداد معلوم نہیں ہوتی، نیز حضرت ابو ہریرہؓ نے یہ تعداد سنن کے ہ کی ابتداء میں خود اصحاب صدقہ میں شامل ہونے کے بعد کی بتائی ہوگی، اس سے پہلے کی تعداد کا ذکر نہیں ہے جو کسی بھی وجہ سے صدقہ چھوڑ چکے تھے۔ بعض مصادر میں

لگ بھگ چار سو کی تعداد کا ذکر کیا جاتا ہے، ظاہر ہے یہ بھی کوئی معین تعداد نہیں ہے، اس بارے میں حافظ ابو نعیمؓ نے صحیح بات کہی ہے کہ ”اوقات اور احوال کے لحاظ سے اصحاب صفة کی تعداد مختلف ہوتی تھی، کبھی کسی وجہ سے صفة کے مقسمین صد چھوڑ دیتے تھے تو تعداد کم ہو جاتی تھی، کبھی آنے والوں کی زیادتی ہوتی تو تعداد بڑھ جاتی۔“ ۸ حافظ ابن حجرؓ نے بھی کہا ہے کہ علماء نبوت میں حضرت ابو ہریرہؓ کی مذکور شتر کی تعداد کا مطلب محدود کرنا نہیں، بلکہ یہ تو اس وقت کی تعداد ہے جس وقت کا قصہ ابو ہریرہؓ نے بیان کیا ہے۔<sup>۹</sup>

### حالاتِ اصحاب صفة

اصحاب صفة پر فقر و ضرورت، لباس کی خرابی اور مظہر کی خشکی کا غلبہ تھا، چنانچہ حضرت فضالہ بن عبیدؓ سے روایت ہے کہ رسول اللہ ﷺ جب نماز پڑھاتے تو بعض اصحاب صفة فقر و فاقہ کی وجہ سے گرپڑتے، یہاں تک کہ بد و کہنے لگتے کہ یہ پاگل لوگ ہیں، اور حضرت ابو ہریرہؓ کی یہ روایت گذرچکی ہے کہ اصحاب صفة کے ستر افراد میں سے کسی کے پاس چادر نہیں تھی، ان دوسری روایت میں ہے کہ اصحاب صفة کے تین آدمیوں کو رسول اللہ ﷺ کے پیچھے میں نے نماز پڑھتے ہوئے دیکھا، ان کے پاس چادریں نہیں تھیں، ایک اور روایت میں ہے کہ تہذیب میں (دیکھا) اور میں بھی انہیں میں سے تھا۔<sup>۱۰</sup> ابو حازم نے حضرت واثلہ بن اسقفؓ سے روایت کیا ہے، فرماتے ہیں: میں اصحاب صفت میں تھا، ہم میں سے کسی کے پاس مکمل لباس نہیں تھا، پسند نے ہماری کھالوں پر میں اور مٹی کے نشان بنادیے تھے۔ حضرت ابو سعید خدریؓ فرماتے ہیں: ”رسول اللہ ﷺ ہمارے پاس اس حال میں آئے کہ ہم کم زور مسلمانوں کو ایک شخص قرآن سنارہ تھا اور ہمارے لیے دعا کر رہا تھا، میرا خیال ہے کہ رسول اللہ ﷺ ان میں سے کسی کو بیچان نہیں پا رہے تھے، اس لیے کہ وہ اپنے جسموں پر نمیک سے کپڑے نہ ہونے کی وجہ سے ایک دوسرے کی آڑ میں چپنے کی کوشش کر رہے تھے۔<sup>۱۱</sup>

اہل صفة نے فقر و فاقہ پر صبر کر کے اللہ کی عطا کردہ نعمتِ اسلام کو ترجیح دی، اللہ کی راہ میں اس قربانی پر اسی سے ثواب کی امید رکھی، تاکہ دیگر مسلمان بھائیوں کی طرح شرفِ صحبت سے مستفید ہوں، چنانچہ دنیا و آخرت میں ان کا مقام بلند ہوا اور تاریخ نے ان کی خوش گواریا د کوہیش کے لیے محفوظ کر لیا۔

### اصحاب صفة کے اسماء گرامی

بعض علماء نے اصحاب صفة کے اسماء گرامی تلاش کر کے جمع کرنے کی امکانی کو کوشش کی ہے۔ ان میں سے ابوسعید احمد بن محمد ابن الاعرابی (م ۲۲۰ھ) نے اپنی کتاب اصحاب الصفتہ میں، ان کے بعد ابو عبد اللہ الحاکم نیسا بوری (م ۲۰۵ھ) نے بھی اصحاب الصفتہ نامی کتاب میں، پھر ابو عبد الرحمن محمد بن حسین سلمی (م ۲۱۲ھ) نے تاریخ اهل الصفتہ میں<sup>۱۳</sup> اصحاب صفة کے اسماء گرامی جمع کرنے کا کام کیا۔ اس کے بعد ابو نعیم احمد بن عبد اللہ اصفہانی (م ۲۳۰ھ) نے ”حلیۃ الاولیاء وطبقات الا صفتیاء“ میں سابقین کی کوششوں سے فائدہ اٹھا کر سب اصحاب صفة کے اسماء و احوال ایک جگہ مرتب کیے اور جو اسماء رہ گئے تھے ان کا استدراک کیا۔ چنانچہ حافظ ابن حجر<sup>۱۴</sup> نے لکھا ہے: ”اصحاب صفتہ کے اسماء کی طرف ابوسعید بن الاعرابی نے توجہ کی، پھر ابو عبد الرحمن سلمی نے کچھ ناموں کا اضافہ کیا، اس کے بعد ابو نعیم نے سب کو سیکھا کیا، اور فوت شدہ کا استدراک کیا، اور یہ بھی بتایا کہ بعض لوگوں کو اشتباہ یا غلطی کی وجہ سے اصحاب صفتہ میں شامل کر لیا گیا ہے، حالاں کہ وہ ان میں سے نہیں ہیں۔“<sup>۱۵</sup> محمد بن عبد الرحمن سخاوی (م ۹۰۲ھ) نے اپنی کتاب رجحان الكففة فی بیان نبذة من أخبار اهل الصفتہ میں اصحاب صفتہ کے کچھ حالات کا ذکر کیا۔ انہوں نے ابو نعیم کے بیان کردہ اسماء اصحاب صفتہ کی تحریر کر کے ان کو مجتمع کے حروف کے مطابق مرتب کیا، لیکن استقصاء نہیں کیا،<sup>۱۶</sup> ان تمام کوششوں کے باوجود ان علماء نے صرف پچاس سے کچھ اوپر اسماء اصحاب صفتہ ذکر کیے ہیں۔ ظاہر ہے کہ یہ ان کی حقیقی تعداد سے بہت کم ہے۔

## اللہ اور اس کے رسول ﷺ کے نزدیک اصحاب صفة کا مقام

اللہ، اس کے رسول ﷺ اور دیگر صحابہ کے نزدیک اصحاب صفة کا بڑا مقام تھا، چنانچہ اللہ تعالیٰ کی طرف سے صحابہ کی عام تقدیم، ان سے رضا مندی، اچھا وعدہ، جنت میں قیام اور رسول اللہ ﷺ کی طرف سے ان کی سر پرستی، دیکھ بھال اور تعریف کے علاوہ اصحاب صفة کی ایسی صفات بیان کی گئی ہیں جو ان کے فضل اور اعلیٰ درجہ پر دلالت کرتی ہیں، چنانچہ اللہ تعالیٰ نے ان کو اپنے رب کی مرضی کے لیے صحیح و شام شنبیخ و تحریم، دعا اور نماز جیسے اعمال صالحہ ادا کرنے والے کہا ہے:

وَلَا تَطْرُدُ الَّذِينَ يَدْعُونَ رَبَّهُمْ بِالْغَدَاءِ

وَالْعَشِيِّ يُرِيدُونَ وَجْهَهُ (الانعام ۵۲)

اس کو پکارتے ہیں ان کو آپ نہ دھنکاریں یہ آیت اصحاب صفة اور دیگر کم زور و فقیر مسلمانوں کے حق میں اتری تھی، چنانچہ حضرت سعد بن ابی وفاؓ سے مسلمؓ کی روایت ہے کہ: ”ایک موقع پر نبی ﷺ کے ساتھ ہم چھ آدمی تھے، مشرکین نے حضور سے کہا: ان لوگوں کو باہر نکال دیں، تاکہ یہ ہمارے خلاف جرأت نہ کرنے لگیں۔ سعدؓ نے کہا کہ ان چھ افراد میں ایک میں تھا، دوسراے ابن مسعودؓ، تیسرا ایک قبیلہ نہیں کا آدمی، چوتھے بلالؓ، نیز دو دیگر لوگ تھے جن کے نام مجھے یاد نہیں۔ مشرکین کے ذکر کوہ مطالیہ سے رسول اللہ ﷺ کے دل میں کچھ بات آئی، اس وقت اللہ تعالیٰ نے ذکر کوہ آیت اتاری۔ یہ ابو قیمؓ کی روایت میں ہے کہ: ”ہم آگے بڑھ بڑھ کر نبی ﷺ کے قریب بیٹھتے تھے، تو مشرکین نے کہا: ہم کو چھوڑ کر آپ ان لوگوں کو اپنے قریب کرتے ہیں، اس پر حضور نے کسی دوسری بات کا ارادہ کیا، تو یہ آیت اتری۔ ۱۸ ابن ماجہؓ اور ابو قیمؓ نے اس آیت سے متعلق خباب بن ارتؓ کی روایت بیان کی ہے کہ: ”اقرع بن حابس تیسی اور عینینہ بن حسن فزاری آئے تو انہوں نے رسول اللہ ﷺ کو کم زور مسلمانوں میں سے صہیبؓ، بلالؓ، عمارؓ اور خبابؓ کے ساتھ بیٹھے ہوئے دیکھا، ان کو حیران سمجھا، حضور کے پاس آئے اور ان سے خلوت میں

کہا: ہم چاہتے ہیں کہ آپ ہمارے ساتھ مجلس کا الگ سے وقت مقرر کر دیں، تاکہ عرب کو ہماری فضیلت (بڑائی) معلوم ہو، اس لیے کہ آپ کے پاس عرب کے دو دعائے ہیں تو ہم کو شرم آتی ہے کہ وہ ہم کو ان غلاموں کے ساتھ دیکھیں، اس لیے جب ہم آئیں تو آپ ان کو مجلس سے اٹھادیں، پھر جب ہم فارغ ہو جائیں تو اگر آپ چاہیں تو ان کو بھالیں، حضور نے فرمایا: ہاں، انہوں نے کہا: یہ بات ہمارے لیے لکھ دیجیے، آپ نے کاغذ منگوایا اور علیؑ کو بلایا تاکہ وہ لکھیں، جب کہ ہم ایک کونے میں بیٹھے ہوئے تھے، اس وقت جریل آئے اور مذکورہ آیت سنائی۔ اس موقع پر یہ آیت بھی نازل ہوئی:

وَاصْبِرْ نَفْسَكَ مَعَ الَّذِينَ يَدْعُونَ      آپ ان لوگوں کے ساتھ اپنے کورد کے  
رَكِيْهِ جَوَ اللَّهُ كَرِيْمٌ رَّحِيْمٌ      رکھیے جو اللہ کی رضا کے لیے صبح و شام  
وَجْهَهُهُ (الکھف ۲۸)

خوب کہتے ہیں: پھر ہم نبی ﷺ کے ساتھ بیٹھتے تھے، اور جب آپ کے اٹھنے کا وقت آتا تو ہم خود اٹھ جاتے تھے کہ آپ جب پسند فرمائیں مجلس سے اٹھ جائیں۔ ۱۹

اصحاب صدقہ اور دیگر غریب مسلمانوں کے ذکر، عبادت اور اخلاص کی بدولت اللہ نے نبی ﷺ کو امراء کی تالیف قلب کے لیے فقراء کو اپنی مجلس سے عارضی طور پر بھی اٹھانے سے نہ صرف منع فرمادیا، بلکہ ان کے ساتھ صدر حی، مستقل ربط و تعلق اور سرپرستی و اعزاز کا بھی حکم دیا۔ ۲۰ اس الہی رہنمائی کے بعد نبی ﷺ نے بے یار و مددگار صحابہ سے اپنا ربط و ضبط اور ان کے ساتھ اٹھنا بیٹھنا بڑھادیا، نیز صحابہ کے اٹھنے سے پہلے آپ خود مجلس سے نہ اٹھتے، تاکہ فرمان الہی کی تعمیل کے علاوہ ایمان کی راہ میں ہرگز دیری شانی برداشت کر کے استقلال کا ثبوت دینے والے جیا لے صحابہ کے دل خوش ہوں، چنانچہ مردی ہے کہ آپؐ نے فرمایا: ”اللہ کی تعریف ہے کہ اس نے میری امت میں ایسے افراد پیدا کیے جن کے ساتھ اٹھنے بیٹھنے کا مجھے حکم ہوا۔“ ۲۱ ایک دوایت میں ہے کہ ایک موقع پر کسی صحابی نے آپؐ سے پوچھا: ”اے رسول اللہ آپؐ نے عیینہ اور اقرع کو سینکڑوں

عطافرمائے اور بھیل بن سراقد ضری کو چھوڑ دیا، ”تو آپ نے فرمایا: ”اس ذات کی قسم جس کے ہاتھ میں میری جان ہے، بھیل بن سراقد ساری زمین، تمام موجودات اور عینہ اور آخرع جیسے تمام لوگوں سے بہتر ہیں، لیکن میں نے اسلام لانے کے لیے ان دونوں کی تالیف قلب کی ہے، اور بھیل کو اس کے اسلام کے مہر دسہ پر چھوڑ دیا ہے۔“ ۲۲

### اصحاب صدقہ کو نبی ﷺ کی سرپرستی

نبی ﷺ کو اصحاب صدقہ کے امور سے بہت دل چھپی تھی۔ آپ ان کا ایک باب کے اپنے فرزندوں، ایک استاد کے اپنے ہونہار شاگردوں اور ایک دائی کے اپنے وفادار تبعین کی طرح خیال کرتے اور سرپرستی فرماتے تھے، اس حسن سلوک کی وجہ سے ان حضرات کی بہت سی نفیاتی اور مادی پریشانیاں ہلکی ہو گئی تھیں، چنان چہ آپ ان کی خبر گیری کرتے، بیش تر اوقات ان کے ساتھ گذارتے، اور زیادہ تر حالات، یہاں تک کہ بھوک اور رفاقت میں بھی ان کے ساتھ شریک رہتے۔ حضرت انس بن مالک سے مردی ہے کہ ایک دن حضرت ابو طلحہؓ نے، جب کہ نبی ﷺ اصحاب صدقہ کو کھڑے ہوئے پڑھا رہے تھے، اور آپ کے پیٹ پر بھوک کی وجہ سے پھر کا ایک ٹکڑا بندھا ہوا تھا، تاکہ کمر سیدھی رکھ سکیں۔ ۲۳

آپ کی اس سرپرستی کے کئی پہلو تھے، ان میں اہم ترین درج ذیل ہیں:

### (الف) علمی سرپرستی:

یہ بات اچھی طرح معلوم ہے کہ نبی ﷺ تمام صحابہ کے معلم اول تھے۔ ویگر صحابہ کے مقابلہ میں فراغت اور ہر وقت حضور کی رفاقت کی وجہ سے اصحاب صدقہ کو رسول اللہ ﷺ سے تعلیم حاصل کرنے اور ان کی خبر گیری کا زیادہ حصہ ملا تھا۔ آپ ان کو قرآن و سنت کی تعلیم دیتے، نیز سلوک عمل سکھاتے، اور مسجد نبوی و صدقہ کے اندر و باہر ایک دوسرے کے ساتھ حسن معاملہ کی ہدایت فرماتے، اور دو گنے اجر و ثواب کی ترغیب کے ذریعہ تلاوت قرآن کی تاکید کرتے۔ حضرت عقبہ بن عامرؓ فرماتے ہیں: ”رسول اللہ

صلی اللہ علیہ وسلم ایک دن ہمارے پاس تشریف لائے، جب کہ ہم صدقہ میں تھے اور فرمایا: تم میں سے کون چاہتا ہے کہ ہر روز بطماء اور عقیق جائے اور وہاں سے بغیر کسی گناہ یا قطع حرم کے دو اعلیٰ قسم کی اوثانیاں لائے؟ ہم نے کہا: اے رسول اللہ ایه تو ہم میں سے ہر ایک پسند کرتا ہے، آپ نے فرمایا: تم میں سے کوئی کیوں مسجد جا کر کچھ نہیں سیکھتا یا کتاب اللہ کی دو آیتیں نہیں پڑھتا کہ یہ اس کے لیے دو، تین اور چار اوثانیوں یا چار اوثانیوں کے ساتھ چار اوثانیوں کے جزوں سے بہتر ہیں۔<sup>۲۳۴</sup> حضرت ابوسعید خدریؓ سے روایت ہے، فرماتے ہیں: ”رسول اللہ صلی اللہ علیہ وسلم ہمارے پاس تشریف لائے، اس وقت ایک آدمی ہمیں قرآن پڑھا رہا تھا اور دین کی باتیں سکھا رہا تھا۔ رسول اللہ صلی اللہ علیہ وسلم نے ہاتھ کے ذریعہ اشارہ فرمایا کہ گول حلقة بنا لو۔ چنان چہ حلقة بن گیا، پھر آپ نے کہا: کیا تم لوگ مذاکرہ کر رہے ہیں؟ حاضرین نے کہا: یہ شخص ہمیں قرآن پڑھا رہا ہے اور ہمیں دین کی باتیں سکھا رہا ہے، آپ نے فرمایا: جو کمرہ ہے تھے وہی کرو“۔<sup>۲۵</sup> زرعة بن عبد الرحمن نے اپنے والد (جن کا نام حافظ ابو نعیم کے مطابق جریدہ تھا اور جو اصحاب صدقہ میں سے تھے) سے روایت کی ہے، فرماتے ہیں: ”رسول اللہ صلی اللہ علیہ وسلم ہمارے پاس بیٹھے، جب کہ میری ران کھلی ہوئی تھی، آپ نے فرمایا: اس کوڑھا نکو، کیا تمہیں نہیں معلوم کہ ران ستر ہے؟۔ اس طرح رسول اللہ صلی اللہ علیہ وسلم نے اللہ تعالیٰ کی عطا کردہ کتاب و حکمت سے تعلیم و تربیت کے ذریعہ اصحاب صدقہ کو مطلوب درجہ تک پہنچادیا، تاکہ وہ اسلام کی دعوت و تبلیغ اور اس کی تعلیمات کی نشر و اشاعت کا فریضہ انجام دینے کے قابل ہو جائیں۔

### (ب) تربیتی اور نفیاتی سرپرستی

ایمانی طاقت اور اس کے لیے عظیم قربانیوں کے باوجود بحیثیت انسان بعض اہل صدقہ فقر و فاقہ کی وجہ سے نفیاتی طور پر پریشان ہوتے تھے، نبی صلی اللہ علیہ وسلم ان کی اس پریشانی کو خوب جانتے تھے، اور اسے حل کرنے یا کم از کم بلکا کرنے کی کوشش کرتے رہتے تھے۔ آپ خود ہی پہل کر کے ان سے ان کے حالات و ضروریات معلوم کرتے اور بتاتے کہ وہ جس حال میں ہیں وہ ان کے لیے بہتر ہے اور انجام کاران کے مفاد

میں ہے۔ اس سے ان کے دل خوش ہوتے، پریشانی کم ہوتی اور بہت بڑھتی۔ حضرت حسن بصریؓ سے روایت ہے کہ رسول اللہ ﷺ اصحاب صفہ کے پاس آئے اور کہا: تم لوگ کیسے ہو؟ انہوں نے کہا: خیریت سے ہیں، آپؐ نے فرمایا: تم لوگ آج بہتر ہو، اور ایک وقت ایسا بھی آئے گا جب تم میں سے کسی کو ایک طرف (کھانے کا) لگن ملے گا، اور دوسری طرف خوبی، اور تم میں سے کوئی اپنے گھر پر کعبہ کی طرح پردازے ڈالے گا؟ انہوں نے عرض کیا: اے اللہ کے رسول کیا ہم کو یہ سب ملے گا؟ آپؐ نے فرمایا: ہاں! انہوں نے کہا: اس دن ہم بہتر ہوں گے، صدقہ و خیرات دیں گے اور غلام آزاد کریں گے! آپؐ نے فرمایا: نہیں! بلکہ تم لوگ آج بہتر ہو! اس لیے کہ جب تم کو وہ سب چیزیں ملیں گی تو آپس میں حسد، قطع رحمی اور بغض کرنے لگو گے۔ ۲۷ ثابت بنی روایت کرتے ہیں کہ حضرت سلمانؓ ایک جماعت میں تھے جو اللہ کے ذکر میں مشغول تھی، نبی ﷺ کا اس جماعت کے پاس سے گذر ہوا تو وہ لوگ رک گئے۔ آپؐ نے فرمایا: تم کیا کہہ رہے تھے؟ ہم نے کہا: اے اللہ کے رسول، ہم اللہ کا ذکر کر رہے تھے، آپؐ نے فرمایا: ”ذکر کرتے رہو، اس لیے کہ میں نے تم لوگوں پر رحمت اترتے ہوئے دیکھا ہے، میں نے چاہا کہ میں بھی اس میں تمہارے ساتھ شامل ہو جاؤں“۔ ۲۸

اس پر حکمت نفیاتی و تربیتی اسلوب کے ذریعہ نبی ﷺ نے اس سچی سومن جماعت کو دینیوی فکر سے اوپر اٹھنے، پریشانی پر صبر کرنے اور اللہ کے ثواب اور دائی نعمتوں کی لوگانے پر آمادہ کیا۔

### (ج) ماذی سرپرستی

اصحاب صفہ اور دیگر غریب صحابہ کی علمی، تربیتی اور نفیاتی سرپرستی کے علاوہ نبی ﷺ نے اس طور پر ان کی ماذی خبر گیری بھی کرتے تھے۔ آپؐ کے پاس جو چیز بھی کم یا زیادہ ہوتی یا بطور بدیہی آتی، خود کو اس کی سخت ضرورت ہونے کے باوجود ان کو عطا فرماتے، اور ان کے کھانے پینے کی نگرانی اور خبر گیری کرتے، چنانچہ مجاهد بن جبرؓ نے

حضرت ابو ہریرہؓ سے روایت کی ہے، فرماتے ہیں: ”اللہ کی قسم، بھوک کی وجہ سے میں کبھی زمین پر بیٹھ جاتا تھا اور کبھی پیٹ پر پتھر باندھ لیتا تھا..... یہاں تک کہ (ایک مرتبہ) میرے پاس سے رسول اللہ ﷺ گزرے اور میرے چہرے پر بھوک کے اثر کو پہچان لیا، آپ نے مجھے پکارا: ابو ہریرہ! میں نے کہا: اے اللہ کے رسول، حاضر ہوں، آپ نے مجھے اپنے ساتھ گھر لے گئے، وہاں آپ نے ایک پیالہ میں دودھ رکھا پایا، آپ نے (گھر والوں سے) پوچھا: یہ تمہارے پاس کہاں سے آیا؟ جواب دیا گیا: فلاں نے بھیجا ہے، آپ نے فرمایا: اے ابو ہریرہ، جا کر اصحاب صدقہ کو بلا لاؤ، حضرت ابو ہریرہؓ کہتے ہیں: اس وقت آپ کا مجھ کو اہل صدقہ کے پاس بھیجنا برا لگا، اور میں نے (دل میں) کہا: مجھے تو امید ہو رہی تھی کہ یہ دودھ مجھے پینے کو مل جائے گا، تمام اصحاب کا انتہے سے دودھ میں کیا بھلا ہو گا، مگر اللہ اور اس کے رسول کی اطاعت سے چارہ نہ تھا، اس لیے میں انھیں بلا نے آیا، سب فوراً چل دیے، جب سب پہنچ گئے تو آپ نے فرمایا: ”اے ابو ہریرہ، یہ لے کر ان کو دو“، میں ایک آدمی کو دیتا جاتا، اور وہ پی کر سیراب ہوتا، یہاں تک کہ میں نے سب کو پلا کر اس کو رسول اللہ ﷺ کو واپس کیا۔ آپ نے مسکراتے ہوئے میری طرف دیکھا، اور فرمایا: ”اب میں اور تم بچے“ میں نے کہا: آپ نے بچ فرمایا اے اللہ کے رسول! آپ نے فرمایا: پیو، میں نے پیا، پھر فرمایا، اور پیو، میں نے پھر پیا، آپ بھی فرماتے رہے، اور میں پیتا رہا، یہاں تک کہ میں نے کہا: اس ذات کی قسم جس نے آپ کو دین حق کے ساتھ بھیجا ہے! اب بالکل گنجائش نہیں ہے۔

تب آپ نے پیالہ لے کر باقی پیچا ہوا دودھ نوش فرمایا۔ ۲۹ یہی ایک روایت رسول اللہ ﷺ کی اہل صدقہ کی خبر گیری، ان کی تنگی ترشی میں شرکت اور ان کی ضروریات کو اپنی ضروریات پر ترجیح دینے پر دلالت کے لیے کافی ہے، نیز اس واقعہ میں جو طاقت ور ایمانی عناصر ہیں وہی اصحاب صدقہ کو اللہ اور اس کے رسول پر ایمان کے لیے بڑی سے بڑی مذکولات کو خاطر میں نہ لانے پر آمادہ کرتے تھے۔

اصحاب صدقہ کی خبر گیری کے ذیل میں یہ بھی آتا ہے کہ رسول اللہ ﷺ اپنے

دولتِ مند صحابہ کے صدقاتِ اصحابِ صفة نیز دیگر غریب مسلمانوں کو عطا فرماتے، جنگوں کے ذریعہ حاصل ہونے والے اموال غیرت ان میں تقسیم کرتے، کبھی ان کو کھانا کھلانے کے لیے اپنے صحابہ کے سپرد کرتے تو حسب استطاعت کوئی دو، کوئی تین، کوئی چار یا اس سے زیادہ افراد کو اپنے گھر لے جاتا، ابو عثمان نہدیؓ سے روایت ہے کہ ان سے حضرت عبد الرحمن بن ابی بکرؓ نے بیان کیا: ”اہلِ صفة غریب لوگ تھے، رسول اللہ ﷺ نے ایک موقع پر فرمایا: جس کے پاس دو آدمیوں کا کھانا ہو وہ اپنے ساتھ تیرے آدمی کو لے جائے، اور جس کے پاس چار افراد کا کھانا ہو وہ اپنے ساتھ پانچوں میں اور چھٹے شخص کو لے جائے، یہ سن کر ابو بکرؓ تین اشخاص کو اپنے ساتھ لے گئے اور خود اللہ کے نبی ﷺ دس کو۔“ محمد بن سیرینؓ کی روایت ہے کہ رسول اللہ ﷺ شام کے وقت اصحابِ صفة میں سے بعض افراد کو اپنے بعض صحابہ میں تقسیم فرمادیتے، کوئی ایک، کوئی دو، کوئی تین (یہاں تک کہ انہوں نے دس تک بیان کیا) کو لے جاتا۔ حضرت سعد بن عبادہؓ ہرات ان میں سے اسی آدمیوں کو کھانا کھلانے اپنے گھر لے جاتے۔ اے ابن سعد نے یزید بن عبد اللہ بن قسیط سے روایت کی ہے کہ رسول اللہ ﷺ اصحابِ صفة کو رات کے کھانے کے وقت بلاستے، اور ان کو اپنے صحابہ میں بانٹ دیتے، اور ان میں ایک گروہ رسول اللہ کے ساتھ رات کا کھانا کھاتا، یہاں تک کہ اللہ نے دولت عطا فرمائی۔ ۳۲

نبی ﷺ کے علاوہ مال دار صحابہ اپنی استطاعت کے بعد رہا راست بھی نیکی اور مدد کے کام انجام دیتے تھے، چنانچہ حسن بصریؓ کی روایت ہے کہ ”صفہ کم زور مسلمانوں کے لیے تغیر ہوا تھا، عام مسلمان ان کے ساتھ جو کچھ بھلائی کر سکتے تھے، کرتے تھے۔“ اللہ کی راہ پر چلنے اور اس کے دین کی سر بلندی کے لیے صحابہ میں اتفاق اور مسابقت کا جو جذبہ تھا اس سے ہر ایک واقف ہے۔

### اشاعتِ اسلام میں اصحابِ صفة کا حصہ

اسلام کی مدد اور اس کے اصولوں کی نشر و اشاعت میں اصحابِ صفة کا نہایاں

حدسہ ہے۔ انھوں نے رسول اللہ ﷺ کے عہد میں اور اس کے بعد دیگر صحابہ کے ساتھ ہر میدان عمل میں شرکت کی۔ ان میں مجاہدین و شہداء تھے جنھوں نے بہادری، ثابت قدمی اور بے خوفی کی شان دار مثالیں قائم کیں، ان میں علماء، مفتی، راوی اور حکام تھے جنھوں نے نبی ﷺ سے علم حاصل کیا اور دوسروں میں اس کو پھیلا دیا، اصحاب صفاتے دعوت و تبلیغ کے تقاضوں اور اس کی حفاظت کے لیے دیگر کام بھی انجام دیئے، جیسے نبی ﷺ کی حفاظت و حراست اور حسب ہدایت خطوط و مراسلات کا پہنچانا وغیرہ۔ ان میں بعض ایسے بھی لوگ تھے جنھوں نے ایک سے زیادہ قسم کے بڑیں کام اور ہمیں سر کیے۔

### اسلام کے لیے تکلیفیں برداشت کرنا اور ثابت قدمی

یہ معلوم ہے کہ رسول اللہ ﷺ کے ساتھ بہت سے صحابہ نے تکلیفیں اٹھا کر اسلام پر ثابت قدمی کے جو ہر دھکائے۔ ان میں سے جو لوگ بھرت کے بعد مسجد بنوی میں رہتے تھے وہ اصحاب صفاتے کھلانے، ان میں مشرکین مکہ کے ہاتھوں تکلیفیں اٹھانے والے جلیل القدر صحابہ بھی تھے، جیسے:

(۱) حضرت عبد اللہ بن مسعودؓ جنھوں نے نبی ﷺ کے بعد مکہ میں سب سے پہلے قرآن بآواز بلند پڑھا۔ قریش اپنی انجمنوں میں بیٹھے تھے کہ آپ نے سورۃ الرحمن زور سے پڑھنی شروع کی، انھوں نے اٹھ کر آپ کو مارنا شروع کر دیا، یہاں تک کہ لہو لہاں کر دیا، ۵۰ پھر یہ واقعہ کئی بار ہوا تو آپ جو شہ پھر مدینہ بھرت کے لیے مجبور ہوئے۔

(۲) حضرت ابوذر غفاریؓ نبی ﷺ کی بعثت کے حالات معلوم کر کے آپ سے ملاقات کے لیے مکہ آئے، مشکل سے ملاقات ہوئی، جب آپ کی باقی سنیں تو اسلام کی ہدایت سے سرفراز ہوئے۔ ان سے نبی ﷺ نے کہا: اپنی قوم کے پاس واپس جاؤ، یہاں تک کہ تمہارے پاس میرا حکم پہنچے، انھوں نے کہا: اس ذات کی قسم جس کے

ہاتھ میں میری جان ہے ان کے درمیان جیخ جیخ کر یہ دعوت پہنچاؤں گا، پھر وہاں سے نکل کر مسجد آئے اور بلند آواز سے کلمہ شہادت پڑھا، یہ سن کر لوگ اٹھ کر کھڑے ہوئے اور انھیں مارتے مارتے زمین پر گردایا، حضرت عباس بن عبدالمطلب نے ان پر اونڈھے لیٹ کر ان کو بچایا اور قریش سے کہا: تمہارا برا ہو! کیا تم کوئی معلوم کہ یہ قبیلہ غفار کے ہیں جو تمہاری شام کی تجارت کے راستے میں پڑتا ہے، حضرت ابوذرؓ نے پھر دوسرے دن وہی کیا اور لوگوں نے ان پٹائی کی اور حضرت عباس نے انھیں بچایا، اس کے بعد وہ اپنے طلن چلے گئے۔ جب نبی ﷺ مدینہ تشریف لائے تو اس کے بعد انہوں نے بھرت کی یے اور مسجد نبوی اور صفہ کے ہور ہے، اس لیے ان کا شمار اصحاب صفہ میں ہوا، ان سے مردی ہے: ”میں اصحاب صفہ میں سے تھا، ہم شام کے وقت رسول اللہ ﷺ کے دروازہ پر حاضر ہوتے، تو آپؐ دیگر اصحاب کو حکم دیتے تھے کہ ہم میں سے ایک ایک آدمی کو (کھانے کے لیے) اپنے ساتھ لیتا جائے۔“ ۳۸

(۳) حضرت بلاں بن رباعؓ: اسلام کے لیے آزمائش کے دوران انہوں نے سب سے زیادہ ثابت قدمی و کھائی، ان کا آقا امیہ بن خلف ان کو چلپلاتی دھوپ میں پیش کے بل بھائے کہ میں ڈال دیتا تھا، پھر بڑا سا پتھر ان کے سینہ پر رکھنے کا حکم دیتا اور ان سے کہتا: ایسے ہی پڑے رہو گے، یہاں تک کہ مر جاؤ گے یا محمد کا انکار کرو اور لات و عزیٰ کی پوجا کرو۔ اسی حالت میں بلاںؓ احذَّ أَحَدَ كہتے رہتے۔ ایک دن اسی حالت میں ابو بکر صدیقؓ وہاں سے گذرے، تو امیہ سے کہا: اس مسکین کے بارے میں کیا تم اللہ سے نہیں ڈرتے؟ امیہ نے کہا: تم نے اس کو بگاڑا ہے، اب جیسے چاہو اس کو خلاصی دلاؤ، ابو بکر نے کہا: میرے پاس اس سے زیادہ مضبوط ایک سیاہ فام غلام ہے، وہ تمہارے دین کا ختنی سے پیروکار ہے، اس کے بد لے میں وہ تم کو دیتا ہوں، امیہ نے اسے منظور کر لیا۔ حضرت ابو بکرؓ نے اس سے حضرت بلاںؓ کو لے کر آزاد کر دیا۔ بلاںؓ کو سزا دینے کی ایک شکل یہ بھی تھی کہ مشرکین ان کو بچوں کے سپرد کر دیتے تھے، جوان کو مکہ کی وادیوں میں گھماتے پھرتے تھے، اور وہ أَحَدَ أَحَدًا وَرَدَ کرتے رہتے۔ ۳۹

(۲) حضرت عمار بن یاسرؓ اپنے برادران، افراد خاندان اور والدین کی طرح بہت زیادہ ایذاوں، تکالیف اور ظلموں سے دوچار ہوئے، ابن الحنفی نے لکھا ہے: ”بنو نجاش و عمَّارُ، ان کے والد یا سر اور ماں سمیٰ گو چلپلاتی دھوپ میں ملکہ کی گرم ریت سے سزاد ہی نے کے لیے نکلتے تھے، رسول اللہ ﷺ ان کے پاس سے گذرتے تو فرماتے: ”آل یا سر! صبر کا دامن تھا میر کو، تمہارے لیے جنت کا وعدہ ہے۔“ مشرکین ان کو مارتے، گرنی کے موسم میں سخت گرم زمین پر ان کو گھسیتے پھرتے، اور بھوکا پیاسا رکھتے، دیگر قریشی سرکشوں کے ساتھ فاسق ابو جبل لوگوں کو ان کے خلاف اکساتا تھا، عمار کی ماں سمیٰ اسلام پر ثابت قدم رہیں تو ابو جبل نے ان کو نیزہ سے مار ڈالا، وہ اسلام میں سب سے پہلے شہادت کا شرف پانے والی تھیں، عمار کو مشرکین برابر ناقابل برداشت تکلیفیں پہنچاتے رہے۔ یہاں تک کہ انہوں نے زبانی طور پر ان کی بات مان لی، چنانچہ عبید بن محمد بن عمار کی روایت ہے: ”مشرکین برابر عمار کو تکلیفیں دیتے رہے، مجبوراً انہوں نے رسول اللہ ﷺ کو برآ بھلا کہا اور مشرکین کے معبدوں کا ذکر خیر کیا، اس کے بعد جب آپؐ کی خدمت میں آئے تو آپؐ نے پوچھا: کیا حال ہے؟ انہوں نے کہا: اے رسول اللہ! بری خبر ہے، ان لوگوں نے اس وقت تک نہیں چھوڑا جب تک کہ میں نے آپؐ کی برائی اور ان کے معبدوں کا ذکر خیر نہ کیا، رسول اللہ ﷺ نے کہا: تمہارے دل کا کیا حال ہے؟ انہوں نے کہا: میں اپنے دل کو ایمان پر مطمئن پاتا ہوں، آپؐ نے فرمایا: اگر وہ پھر نگل کریں تو تم بھی (جان بچانے کے لیے) وہی کرنا۔ میں اسی سیاق میں یہ آیت اتری:

مرتد وہ ہے جس نے ایمان کے بعد اللہ کا انکار کیا، سوائے اس شخص کے جس کو مجبور کیا گیا، مگر اس کا دل ایمان پر مطمئن رہا، لیکن جس شخص کو کفر پر شرح صدر ہو گیا، ایسے لوگوں پر اللہ کا غضب ہے اور ان پر بڑا عذاب ہے۔

مَنْ كَفَرَ بِاللَّهِ مِنْ بَعْدِ إِيمَانِهِ إِلَّا مَنْ أُكْرِهَ وَقَلْبُهُ مُطْمَئِنٌ بِالْإِيمَانِ،  
وَلِكِنْ مَنْ شَرَحَ بِالْكُفُرِ صَدْرًا  
فَعَلَيْهِمْ غَضَبٌ مِّنَ اللَّهِ وَلَهُمْ  
عِذَابٌ أَلِيمٌ (انخل ۱۰۶)

(۵) خباب بن لاہارت کو مشرکین کے بے رحمانہ ظلم اور مختلف قسم کی تکلیفوں سے سابقہ پڑا، انہوں نے انھیں زد و کوب کیا، زمین پر منہ کے مل گھسیتا، ان کے اعضاۓ جسم کو داغا، اور طرح طرح سے تنگ کیا، مگر حضرت خباب صابر اور ثابت قدم رہے، یہاں تک کہ اللہ تعالیٰ نے ان کی اور دوسرے کم زور مسلمانوں کی پریشانی دور کی، شععیٰ سے روایت ہے کہ: ایک مرتبہ حضرت عمرؓ نے حضرت خبابؓ سے مشرکین کے مظالم کے بارے میں دریافت کیا تو خباب نے کہا: اے امیر المؤمنین میری پیٹھ ملاحظہ کریں، حضرت عمرؓ نے پیٹھ دیکھی تو کہا: ایسی پیٹھ میں نے کسی کی نہیں دیکھی، خبابؓ نے کہا: بارہا ایسا ہوا کہ انہوں نے مجھے سزا دینے کے لیے آگ جلائی تو اس کو میرے جسم کی چربی نے بجھایا، حضرت قیسؓ حضرت خبابؓ سے روایت کرتے ہیں: رسول اللہ ﷺ ایک موقع پر کعبہ کے سایہ میں ایک چادر اوڑھے ہوئے لیئے تھے، ہم نے عرض کیا: اللہ سے ہمارے لیے دعا فرمائیے؟ اللہ سے ہمارے لیے مدد مانگئے؟ یہ سن کر آپ کا چہرہ سرخ ہو گیا۔ آپ انھیں بیٹھے اور فرمایا: اللہ کی قسم! بے شک تم سے پہلے ایک آدمی کو پکڑ کر دو بلکڑے کر دیے جاتے تھے، مگر یہ جوشی سلوک بھی اس کو اس کے دین سے نہیں ہٹاتا تھا، یا اس کے گوشت اور پٹھوں میں لو ہے کی انگلھیاں چلائی جاتی تھیں، مگر یہ غیر انسانی عمل بھی اس کو اس کے دین سے نہیں ڈور کرتا تھا، اللہ یقیناً اس دین کو پورا کرے گا، یہاں تک کہ ایک سوار صنعت سے حضرت موت تک جائے گا، مگر اسے راستے میں اپنی بکریوں کے لیے بھیڑیے کے علاوہ کسی کا خوف نہ ہوگا، لیکن تم ہو کہ جلد بازی کرتے ہو، ”شععیٰ ہی سے ایک دوسری روایت ہے کہ: ”جب مشرکین تکلیفیں دیتے تھے تو اس زمانہ میں کوئی نہ تھا جس نے ان کے مطالبات نہ مانے ہوں، سوائے حضرت خبابؓ کے۔ مشرکین ان کو گرم زمین پر لٹاتے، مگر ان کے منہ سے تکلیف کی کوئی آواز نہ لکلتی، حضرت خبابؓ نے خود بھی کہا ہے کہ: ”مجھے نہیں معلوم کہ کوئی شخص ایسی آزمائش سے گذر رہا ہو جیسی آزمائش سے میں دو چار ہوا۔“

## جہاد اور شہادت

مشرکین سے ہونے والے معروکوں میں دیگر صحابہ کی طرح اصحاب صفة کا حصہ بھی نمایاں تھا۔ ان میں سرفہرست جنگ بدر تھی جس میں سرکردہ اصحاب صفة مہاجرین نے شرکت کی، ان میں سے بیش تر اس جنگ اور بعد کے دیگر اسلامی معروکوں میں شہید ہوئے۔ مثال کے طور پر چند شرکاء کے نام یہ ہیں: حضرت بلاں بن ربانی جنہوں نے معزکہ بدر میں اللہ کے دشمن امیرہ بن خلف کو قتل کیا۔ حضرت عبد اللہ بن مسعود جنہوں نے عفراء کے دونوں بیٹوں کے ابو جہل پر حملہ کے بعد اس کا کام تمام کیا، اور اس کے بعد کی تمام جنگوں میں بھی شریک رہے، ۲۲ حضرت سعد بن ابی وقاص اسلام میں پہلا تیر پھینکنے والے، حضرت عمر بن یاسر، حضرت زید بن خطاب، حضرت سالم بن عمیر، حضرت خرم بن فاتک بن اوثوس طالب، حضرت حارثہ بن نعماں، حضرت خنسہ بن حذافۃ، حضرت خبیب بن یاساف، حضرت خباب بن ارت، حضرت صفوان بن بیضا، حضرت سالم مولی ابی حذیفہ وغیرہ جنہوں نے غزوہ بدر اور بعد کے معروکوں میں شرکت کی۔

شہادت اللہ کی راہ میں جہاد کرنے والے تمام لوگوں کی اعلیٰ ترین آرزو ہوتی تھی۔ اصحاب صفة میں بھی چند ایسے خوش نصیب تھے جن کو جہاد کے ساتھ شہادت کی نعمت بھی حاصل ہوئی، مثال کے طور پر حضرت زید بن خطاب معزکہ احمد میں اور حضرت سالم مولی ابو حذیفہ جنگ یامہ میں شہید ہوئے۔ حضرت سالم اپنے سیدھے ہاتھ میں مہاجرین کا جھنڈا لیے ہوئے تھے، یہ کٹا تو اسے باہمیں ہاتھ میں سنبھال لیا، وہ کٹا تو جھنڈے کو اپنے سینے سے چمٹالیا اور یہ آیت پڑھتے ہوئے جان جان آفریں کے

پسپرد کر دی:

محمد تو ایک رسول ہیں، ان سے پہلے  
بہت سے رسول گذر چکے، کیا اگر وہ  
وفات پا گئے یا قتل ہو گئے تو تم اکٹے  
پاؤں پھر جاؤ گے۔

وَمَا مُحَمَّدٌ إِلَّا رَسُولٌ قَدْ خَلَّتْ مِنْ  
قَبْلِهِ الرُّسُلُ أَفَلَنْ مَاتَ أَوْ قُتِلَ اُنْقَابَتُمْ  
عَلَى أَعْقَابِكُمْ (آل عمران ۱۳۳)

## روایت اور تعلیم

اصحاب صفة کو رسول اللہ ﷺ سے علم حاصل کرنے کی بڑی فکر تھی۔ یہی فکر اور تمنا ان کی مدینہ بھرت اور صفة میں قیام کا اہم ترین سبب تھی۔ وہاں ایمان کا چشمہ ابلا تھا۔ اور وہ رسول اللہ ﷺ کے ساتھ لگے رہتے تھے، اس لیے ان کو حفظ و روایت کی وسیع دولت حاصل ہوئی، جس سے سنت کی حفاظت و اشاعت اور تعلیم کا بڑا کام انجام پایا۔ چند نمایاں ترین اصحاب صفة راویوں کے نام یہ ہیں:

حضرت عبداللہ بن مسعودؓ، حضور علم و روایت کی تحقیق و تلاش کے بڑے ماہر تھے۔ ذہبیؒ نے کہا ہے: وہ نبیؐ کی بات کہنے والوں اور روایت میں سختی کرنے والوں میں سے تھے، حضرت عمر بن خطابؓ نے ایک بار ان کو کھڑے ہوتے ہوئے دیکھا تو کہا: وہ علم سے بھرے ہوئے ہیں، ۳۴۲ ان کی تلاش و تحقیق اور سختی کے باوجود ان سے بہت سی روایات مروی ہیں، جو بہت سے احکام اور اسلام کے اعلیٰ اصولوں پر مشتمل ہیں۔

حضرت ابوذر غفاریؓ نے نبیؐ سے بہت سی روایتیں بیان کیں، پھر ان سے بہت سے صحابہ و تابعین نے یہ روایتیں نقل کیں، وہ علم کے سردار اور حضرت ابن مسعودؓ کے ہم پلہ عالم تھے۔ ۳۵۳

حضرت سعد بن ابی وقارؓ نے بھی رسول اللہ ﷺ سے بہت سی روایتیں بیان کی ہیں اور ان سے دیگر صحابہ و تابعین نے روایتیں لی ہیں، جیسے حضرت عائشہؓ، ابن عباسؓ، ابن عمرؓ، جابر بن سمرةؓ، سعید بن مسیبؓ، ابو عثمان نہدی، قیس بن ابی حازم وغیرہ۔ ۳۵۴

حضرت ابوسعید خدریؓ نے نبیؐ، حضرت ابو بکرؓ، عمرؓ، عثمانؓ، علیؓ، زید بن ثابتؓ سے روایت حدیث کی اور خود ان سے صحابہ میں ابن عباس، ابن عمر، جابر بن عبد اللہ، محمود بن لبید، ابو امامہ، ابو اطفیل رضی اللہ عنہم، اور تابعین میں ابن مسیب، ابو عثمان نہدی، طارق بن شہاب رحمہم اللہ نے روایات لیں۔ وہ کثیر الروایت تھے، ان کی مردیات

حدیث کی تعداد ایک ہزار سے زائد ہے، چنانچہ خطیب<sup>ؐ</sup> نے کہا ہے: وہ فاضل ترین صحابہ میں سے تھے اور بہت سی حدیثیں انہوں نے حنفی کی تھیں۔ ۲۶

حضرت سلمان فارسی<sup>ؓ</sup> نے رسول اللہ ﷺ سے روایت کی اور ان سے صحابہ کرام میں حضرت انس بن مالک، کعب بن عجرة، ابن عباس، ابوسعید وغیرہ نے اور تابعین میں ابوعنان نہدی، طارق بن شہاب، سعید مسیب نے روایت کی۔ وہ علمائے صحابہ میں سے تھے۔ ان کے بارے میں حضرت علی بن طالب<sup>ؑ</sup> سے سوال ہوا تو کہا: ”وہ ہم الہ بیت میں سے نہ ختم ہونے والا سمندر ہیں“۔ ۲۷

حضرت ابو ہریرہ عبد الرحمن بن صخر دوی<sup>ؓ</sup> نے رسول اللہ ﷺ اور پیش تر صحابہ سے روایت کی اور منقول ہے کہ ان سے تقریباً آٹھ سو صحابہ و تابعین نے روایت کی ہے، صحابہ میں وہ سب سے زیادہ حدیث کے حافظ اور اس کی روایت کرنے والے ہیں۔ رفع نے امام شافعی<sup>ؓ</sup> سے نقل کیا ہے: ”حضرت ابو ہریرہ<sup>ؓ</sup> سب سے زیادہ حافظ ہیں اور ان کی روایات کی تعداد تقریباً پانچ ہزار ہے“۔ ۲۸

اصحاب صدقہ نے حضور ﷺ سے روایت کرنے اور احادیث حفظ کرنے کے علاوہ دوسرے لوگوں تک اس علم کو پہنچانے کی بھی کوشش کی۔ دیگر صحابہ کی طرح اصحاب صدقہ میں سے ہر ایک نے، اس جگہ جہاں اس نے سکونت اختیار کی یا اس کو بھیجا گیا، ایک مدرسہ یا مکتب فکر کی حیثیت اختیار کر لی، بعض لوگ علم و فضل کے لحاظ سے اس لائق تھے کہ تعلیم کی خدمت ہی ان کے سپرد ہوئی، جیسے حضرت عبد اللہ بن مسعود<sup>ؓ</sup> جن کو حضرت عمر بن خطاب<sup>ؓ</sup> نے اہل کوفہ کا معلم اور اس کے امیر کا وزیر بنا کر بھیجا، چنانچہ سفیان ثوری<sup>ؓ</sup> نے ابو الحسن<sup>ؓ</sup> سے، اور انہوں نے حارثہ بن معزب<sup>ؓ</sup> سے روایت کی ہے کہ: ہمارے سامنے حضرت عمر<sup>ؓ</sup> کا خط پڑھا گیا، اس میں لکھا تھا کہ: ”میں نے تمہارے پاس عمار بن یاسر<sup>ؓ</sup> کو امیر اور عبد اللہ بن مسعود<sup>ؓ</sup> کو معلم اور وزیر بنا کر بھیجا ہے، وہ دونوں اہل بدر صحابہ میں شریف ترین ہیں، تم ان کی بات سنو اور ان کی اطاعت کرو“، انہوں نے مزید لکھا تھا کہ ”میں نے عبد اللہ بن مسعود<sup>ؓ</sup> کو بھیج کر تم کو اپنے اوپر ترجیح دی ہے“۔ ۲۹

حضرت عمرؓ نے حضرت ابو ہریرہؓ کو بھرین کا ولی اور وہاں کے باشندوں کی دینی ضروریات کا معلم بنانے کا بھیجا تھا۔

حضرت سلمان فارسیؓ کے بارے میں حضرت علی بن ابی طالبؑ نے فرمایا: ”علم میں ان کی گہرائی معلوم نہیں کی جاسکتی“، دوسری روایت میں یہ الفاظ ہیں: ”وہ نہ ختم ہونے والا سمندر ہے، وہ علم و تعلیم کی طرف توجہ کے لیے معروف تھے، ایک مرتبہ ان کے پاس سے بنو عبس کا ایک آدمی گذر رہا جس نے دجلہ سے ایک گھونٹ پانی پیا تھا، سلمانؓ نے اس سے کہا: واپس جا کر اور پانی پیو، اس نے کہا: میں تو سیراب ہو گیا، سلمانؓ نے کہا: کیا تمہارے اس گھونٹ نے سمندر میں کچھ کی کی؟ اس نے کہا: میرے پینے سے اس میں کچھ کی ہونے والی نہیں، سلمانؓ نے فرمایا: علم کی بھی حالت ہے کہ وہ کم نہیں ہوتا، اس لیے جو علم تم کو فائدہ پہنچائے اس کو حاصل کرو۔“ ایک روایت میں ہے کہ انہوں نے حضرت حذیفہ بن یمانؓ سے کہا: ”اے بنو عبس کے بھائی! علم بہت ہے، عمر کم ہے، اس لیے علم میں سے دینی امور کی ضرورت کی چیزیں حاصل کرو۔“ ۵۰ ان کے علاوہ دیگر اصحاب صدقہ نے بھی اور صحابہ کے ساتھ اسلام کی نشر و اشاعت کے لیے ترتون عالم اور تعلیم کی خدمات انجام دی ہیں۔

### قیادت

کئی اصحاب صدقہ نے فتح یا ب اسلامی لشکروں اور فوجی مہمتوں کی قیادت کی ہے جس کی وجہ سے دشمنوں پر مسلمانوں کی قوت ظاہر ہوئی اور رب قائم ہوا۔ ان کے نام ذیل میں درج کیے جاتے ہیں:

حضرت سعد بن وقاصؓ: جنگ قادسیہ میں مسلمانوں کے لشکر کے قائد تھے جس میں کسری اور اس کے لشکر کو شکست فاش ہوئی اور عراق کا بڑا اعلان فتح ہوا۔ ۵۱

حضرت سلمان فارسیؓ نے بھی ایک مسلم لشکر کی قیادت کرتے ہوئے ایک اپر انی قلعہ کا گھیراؤ کیا اور اسے فتح کر لیا۔ ۵۲

حضرت عکاشہ بن محسن اسدیؓ نے غریر کی طرف بھیجی گئی جنگی مہم کی قیادت کی

جو بنو اسد کے پانی کی گلگہ ہے، اس حملہ میں وہ دشمنوں کے دوسرا اونٹ ہا انک کر مدینہ لے گئے اور انھیں کسی مزاحمت کا سامنا نہیں کرنا پڑا۔ ۵۳

ان کے علاوہ بھی اصحاب صفہ نے اللہ کے دین کی مدد اور اس کے کلمہ کو بلند کرنے کے لیے اسلامی لشکر کی قیادت یا ان میں سرگرم شرکت کی ہے۔

### ولایت اور حکم رانی

فوجی قائدین کے علاوہ اصحاب صفہ میں بعض اسلامی شہروں کے والی و حکام بھی ہوئے ہیں۔ ان میں متاز ترین یہ ہیں:

حضرت سعد بن وقاصؓ کو حضرت عمر بن خطابؓ نے کوفہ کا والی مقرر کیا تھا، انھوں نے ہی یہ شہر آباد کیا۔ ان کے بعد اس کے والی حضرت عثمان بن عفانؓ ہوئے۔ ۵۴  
حضرت سعدؓ نے اپنے اور دیگر غریب مسلمانوں پر اللہ کے احسان کا ذکر کرتے ہوئے کہا: مجھے وہ دن یاد ہے جب رسول اللہ ﷺ کے ساتھ ہم سات افراد تھے جن کے پاس کھانے کے لیے صرف درخت کے پتے تھے، جن سے ہمارے جڑے چھل گئے تھے، ہاں! میں نے ایک چادر لقط کے طور پر اٹھا کر اس کو اپنے اور سعد بن مالکؓ کے درمیان پھاڑ کر بانٹ لیا تھا، قابل ذکر بات یہ ہے کہ ان ساتوں آدمیوں میں کوئی بھی ایسا نہیں جو کسی نہ کسی شہر کا والی نہ ہوا ہو۔ ۵۵

حضرت عمار بن یاسرؓ کو بھی حضرت عمر بن خطابؓ نے کوفہ کا امیر بنایا تھا اور ان کے ساتھ اہل کوفہ کی تعلیم کے لیے حضرت عبد اللہ بن مسعودؓ کو بھیجا تھا۔ دونوں کی تعریف کرتے ہوئے انھوں نے کہا تھا: ”یہ دونوں حضرت محمد ﷺ کے معزز صحابہ میں سے ہیں۔“ ۵۶

حضرت عقبہ بن عامرؓ والی مصر اور اس کی فتح میں بھی شریک تھے۔ بڑے عالم، شاعر اور ماہر تیر اندازوں میں تھے۔ ۵۷  
حضرت سلمان فارسیؓ مدائن کے امیر تھے۔

حضرت ابو ہریرہؓ حضرت عمر بن خطابؓ کے عہد میں بھرین کے امیر بنے۔  
ان کے علاوہ بھی اصحاب صدقہ میں والی اور امیر ہوئے جنہوں نے اپنی مفوضہ  
ذمہ داریوں کو بہترین انداز میں انجام دیا۔

### افتاء

قیادت و حکمرانی کے علاوہ بعض اصحاب صدقہ کو افتاء میں بڑا مقام حاصل ہوا  
اور ان کی طرف لوگوں کا رجوع عام ہوا جیسے:

حضرت عبد اللہ بن مسعودؓ خلفاء راشدین کے زمانہ میں لوگ ان سے مسائل  
پوچھتے اور وہ فتوی دیتے تھے، اس لیے ان کو مفتی صحابہ کے طبقہ اول میں کثرت سے  
فتاوی دینے والوں میں شمار کیا جاتا ہے۔ ۵۸ ذہبیؓ نے لکھا ہے: اکابر صحابہ میں وہ علم کا  
خزانہ اور ہدایت کے امام تھے، ان کے بعد حضرت ابو ذر غفاریؓ کا مرتبہ ہے جو خود علم  
کے سردار تھے اور علم میں حضرت عبد اللہ بن مسعودؓ کے ہم پلہ تھے، لیکن کہا گیا ہے کہ وہ  
فتاوی دینے میں سخت محتاط تھے۔ ۵۹

حضرت ابو ہریرہؓ علم و فضل اور فقه میں مہارت کی وجہ سے وہ بھی ان لوگوں  
میں ہیں جن کو افتاء کا مقام حاصل ہوا۔ ابن سعد زیاد بن مینا کی روایت میں ہے کہ:  
حضرت عثمانؓ کی وفات کے بعد سے اپنی اپنی وفات تک مدینہ میں ابن عباس، ابن عمر،  
ابوسعید، ابو ہریرہ اور جابر اپنے جیسے لوگوں کے ساتھ فتوی دیتے تھے، اور انہی پانچوں کو  
یہ خدمت تغییض ہوتی تھی۔ ۶۰

حضرت ابوسعید خدریؓ نے کورہ بالا پانچ مفتی صحابہ میں ان کا بھی شمار ہے، ذہبی  
نے کہا ہے: علمائے صحابہ میں سے تھے، بیت رضوان میں شریک تھے، حدیث کی  
پہنچت روایت کی اور ایک مدت تک فتوی دیا۔ ۶۱

حضرت سلمان فارسیؓ علم و فضل اور فتوی کے لیے مشہور تھے۔  
ان کے علاوہ بھی اصحاب صدقہ میں مزید اشخاص ہیں جن سے فتوے مردی ہیں۔

## بنی ہاشمؑ کی خدمت

نبی ﷺ کی بہت سے صحابہ نے خدمت کی ہے، جن میں خاصی تعداد اصحاب صدقہ کی ہے۔ یہ حضرات آپؐ کی خدمت و اطاعت مخصوص اللہ کا قرب حاصل کرنے کے لیے کرتے تھے، اسی وجہ سے وہ آپؐ کی خدمت اور آپؐ کے احکام کی تعلیل میں مسابقت اور ایک دوسرے سے بڑھ جانے کی کوشش میں رہتے۔ ان میں بعض خدمت گاروں کے نام یہ ہیں:

حضرت عبد اللہ بن مسعودؓ نے رسول اللہ ﷺ کے تنی، لباس، مسوک اور نعلین کی ذمہ داری لے رکھی تھی۔ وہ ان کو بوقت ضرورت حاضر کرتے تھے۔ ۲۲۔  
 حضرت سلمان فارسیؓ نے آپؐ کی مصاہبত اور خدمت اختیار کر رکھی تھی۔  
 حضرت ابو ذر غفاریؓ بھی آپؐ کے ہم نشین و مصاحب رہے اور خدمت کی عزت حاصل کی۔ ۲۳۔

حضرت ابو ہریرہؓ کو طویل صحبت و خدمت کا موقع ملا۔ وہ آپؐ کے دھوکے لیے پانی لاتے، آپؐ گئی سے ملنا چاہتے تو اس کو بلا لاتے، پیغام دنیا چاہتے تو اس کو پیغام پہنچا دیتے، یا اصحاب صدقہ وغیرہ میں سے کوئی آپؐ تک کوئی چیز بھیجا تو لے جاتے، چنان چہ سچ بخاری میں ہے: حضرت ابو ہریرہؓ آپؐ کے دھوکے برتن اور دیگر ضرورت کی چیزیں اٹھاتے... ۲۴۔ رسول اللہ ﷺ آپؐ ہی کے ذریعہ اصحاب صدقہ کو کھانے پینے وغیرہ کے لیے بلا تے تھے، کبھی آپؐ ان کے ساتھ بازار جاتے، حضرت ابو ہریرہؓ بیان کرتے ہیں: ”ایک دن رسول اللہ ﷺ گھر سے نکلے تو مجھے مسجد میں پایا، آپؐ نے میرا ہاتھ پکڑا، میرا سہارالیا، اور مجھے لے کر بنی قیقان کے بازار پہنچے، راستے میں مجھ سے کوئی بات نہیں، بازار میں گھومے، دیکھا بھالا، پھر واپس ہوئے تو میں بھی آپؐ کے ساتھ لوٹا۔... ۲۵۔

## بنی ہاشمؑ کی پہرہ داری

بوقت ضرورت اصحاب صدقہ نے رسول اللہ ﷺ کی پہرہ داری کی خدمت بھی

انجام دی ہے۔

حضرت سعد بن ابی وقاصؓ کے بارے میں صحیح مسلم میں حضرت عائشؓ کی روایت ہے کہ: ایک رات رسول اللہ ﷺ کی نیند اچاٹ ہو گئی تو فرمایا: "کاش میرے صحابہ میں سے کوئی نیک آدمی آج رات میری پھرہ داری کا کام کرتا" ، حضرت عائشؓ کہتی ہیں: ہم نے ہتھیار کی آواز سنی تو آپؐ نے فرمایا: کون؟ آواز آئی؟ "سعد بن ابی وقاص! آپ کی پھرہ داری کے لیے آیا ہوں" ، حضرت عائشؓ کہتی ہیں: پھر رسول اللہ ﷺ سو گئے، یہاں تک کہ میں نے آپؐ کے خرائے کی آواز سنی۔ ۶

حضرت بلاں بن رباعؓ نے بھی حضرت سعد بن ابی وقاصؓ وغیرہ کے ساتھ وادی القری میں آپ کی پھرہ داری میں حصہ لیا ہے۔ ۷

### دیگر کام

اسلامی دعوت کو ابتداء میں دشمنوں کے نزدیک سے بچانا اور اس کی حفاظت کے لیے ایذا کے سرچشمتوں کو بند کرنا ضروری تھا۔ یہ کام بھی بعض اصحاب صفة نے اپنی جان پر کھیل کر انجام دیا ہے۔ ایک روایت میں ہے کہ ایک موقع پر رسول اللہ ﷺ نے فرمایا: میری طرف سے خالد بن سیف کے لیے کون کافی ہو گا جو بونہ میل سے ہے اور اس وقت عرفہ کی طرف روانہ ہوا ہے؟ حضرت عبد اللہ بن انسؓ نے کہا: "میں، اے اللہ کے رسول، مجھے اس کی شکل و صورت بتائیں" ، حضور نے کہا: "تم جب اس کو دیکھو گے تو ہبیت زدہ ہو جاؤ گے"۔ عبد اللہ نے کہا: "اے اللہ کے رسول! اس ذات کی قسم جس نے آپ کو حق کے ساتھ بھیجا ہے، میں کبھی کسی چیز سے ہبیت زدہ نہیں ہوا" ، پھر عبد اللہ نکلے، یہاں تک کہ غروب آفتاب سے قبل عرفہ کے پہاڑوں کے پاس پہنچے، عبد اللہ کہتے ہیں: میں ایک آدمی سے ملا، جس کو دیکھ کر مروع ہوا، جب میں اس کے قریب پہنچا تو میں نے پہچان لیا کہ یہی وہ شخص ہے جس کے بارے میں رسول اللہ ﷺ نے فرمایا تھا، اس آدمی نے مجھ سے پوچھا: کون ہو؟ میں نے کہا: ضرورت مند، کیارات گزارنے کی

جگہ ہے؟ اس نے کہا: ہاں! آؤ، میں اس کے پیچے چلا، عصر کی دو بلکی کعینیں پڑھیں اور میں ڈرا کر کھین وہ شخص دیکھ لے، پھر میں اس کے پیچے پہنچ گیا اور اس کو تکوار سے مارا، پھر انکا اور رسول اللہ ﷺ کی خدمت میں پہنچ کر اس کی اطلاع دی۔ ۲۸

ان منتنوع قسم کے بڑے اعمال کی انجام دہی کے ذریعے اصحاب صفہ نے باقی صحابہ کے ساتھ اسلام کے ستون ملکم کرنے، اس کے اصول و تعلیمات کی اشاعت کرنے اور دشمنوں کے مکروہ فریب کو شکست دینے میں بڑھ چڑھ کر حصہ لیا، اس سے واضح ہوتا ہے کہ اصحاب صفہ صرف عبادت کے لیے فارغ اور اوراد و وظائف میں مشغول لوگ نہ تھے، جنہیں حق و باطل کے درمیان بر پا کشمکش، خیر و شر کے معركہ اور اسلام اور کفر کے مابین جنگ کی کوئی فکر نہ تھی، بلکہ یہ وہ لوگ تھے جنہوں نے شرک کو جڑ سے اکھاڑ پھینکنے اور اس کی جگہ اسلام کی دعوت برپا کرنے کے لیے تن من سے پورا پورا حصہ لیا، اور دیگر صحابہ کرام کی طرح اس میں شریک رہے۔ رضی اللہ عنہم و رضوا عنہ

## حوالہ و مراجع

- ۱ یاقوت حموی، مجم البلدان، دارالحياء التراث العربي، ۱۱۲/۱۲، ابن الأثیر، النهاية في غریب الحديث، تحقیق طاہر الزادی، محمود طناحی، المکتبۃ العلمیہ، بیروت، ۲/۲۷
- ۲ مجم البلدان، ۱۱۲/۱۲
- ۳ ابن حجر، فتح الباری شرح صحیح البخاری، دارالحياء التراث العربي، ۱۱/۷/۲۸
- ۴ ابویم اصفهانی، حلیۃ الاولیاء وطبقات الاوصیاء، دارالكتب العلمیہ، بیروت، ۱/۳۳۶
- ۵ ابن سعد، الطبقات الکبری، دار بیروت للطباعة والنشر، بیروت، ۱/۲۵۵
- ۶ حلیۃ الاولیاء، ۱/۳۲۸ بھی حلیۃ الاولیاء، ۱/۳۲۹
- ۷ حلیۃ الاولیاء، ۱/۳۳۰ بھی فتح الباری، ۱/۷/۲۸
- ۸ حلیۃ الاولیاء، ۱/۳۳۹ بھی الطبقات الکبری، ۱/۲۵۵

- ۱۱۱ حلیۃ الاولیاء، ۳۲۱/۱، ذہبی، سیر اعلام البلاع، تحقیق شعیب از تو وط، مؤسسة الرسالة، عمان، ۲۸۵/۲
- ۱۱۲ ابن تیمیہ، مجموع الفتاوی، الرئاسة العامة لشیوه الحرمین، ۲۱/۱، فتح الباری، ۱/۷
- ۱۱۳ خواوی، اسماء اہل الصفة، مخطوط نمبر ۲۲۲۵، مکتبۃ وطنیہ، تونس، ص ۲۰۸
- ۱۱۴ قرطبی، الجامع لآدلة حکام القرآن، دارالكتب العلمية، بیروت، ۲۳۲-۲۳۱/۶
- ۱۱۵ مسلم، الجامع الصحيح مع شرح الندوی، دارالفکر و مؤسسة مناهل العرفان، بیروت، ۱۸۸-۱۸۷/۱۵
- ۱۱۶ حلیۃ الاولیاء، ۳۲۵/۱، ابن ماجہ، السنن، تحقیق محمد فؤاد عبد الباقی، ۱۳۸۲-۱۳۸۳/۲، محقق کا کہنا ہے کہ اس روایت کے راوی شدید ہیں۔ حلیۃ الاولیاء، ۳۲۳/۱، ابن کثیر، تفسیر القرآن العظیم، داراللّقلم، بیروت، ۵۸۰-۵۸۱/۱
- ۱۱۷ تفسیر ابن کثیر، ۳۲۱/۳
- ۱۱۸ حلیۃ الاولیاء، ۳۲۳/۱، تفسیر ابن کثیر، ۳۲۶، یعنی نے اس کے راویوں کو صحیح کا راوی بتایا ہے۔ مجمع الزوائد، دارالکتاب العربي، بیروت، ۷/۲۱
- ۱۱۹ حلیۃ الاولیاء، ۳۵۳/۱، ابن منظور، لسان العرب، دارالعارف، ۲۶۹۰/۲
- ۱۲۰ حلیۃ الاولیاء، ۳۲۲/۱، ۱۲۲، حلیۃ الاولیاء، ۳۲۱/۱، داری، السنن، دارالكتب العلمية، بیروت، ۲۸۱/۲
- ۱۲۱ حلیۃ الاولیاء، ۳۲۰/۱، ۳۲۳-۳۲۲/۱، حلیۃ الاولیاء، ۳۲۰/۱
- ۱۲۲ بخاری، الجامع الصحيح، داراللّفکر، ۱۱/۲۳۱، اور سنن الترمذی، ابواب صفة القیمة، باب ۳۶
- ۱۲۳ حلیۃ الاولیاء، ۳۲۸/۱، ۱۲۱، حلیۃ الاولیاء، ۳۲۱/۱
- ۱۲۴ الطبقات الکبری، ۲۵۵/۱، ۳۲۳، حلیۃ الاولیاء، ۳۲۰/۱
- ۱۲۵ حلیۃ الاولیاء، ۳۲۵/۱، ۳۲۳

- ٣٥ ابن كثير، البدرية والتحفية، دار الكتب العلمية، بيروت، ٢٠١٦
- ٣٦ ابن حجر عسقلاني، الأصابة في تمييز الصحابة، دار العلوم الحديثة، ٢٠٣٩
- ٣٧ الأصابة، ٢٢/٢
- ٣٨ حلية الأولياء، ٣٥٢/١، الطبقات الكبرى، ١/٥٢٣
- ٣٩ حلية الأولياء، ١/١٣٧-١٣٨، البدرية والتحفية، ٣/٥٥-٥٦
- ٤٠ حلية الأولياء، ١/١٣١-١٣٩، البدرية والتحفية، ٣/٥٦
- ٤١ حلية الأولياء، ١/١٣٣-١٣٢، البدرية والتحفية، ٣/٥٧-٥٨
- ٤٢ البدرية والتحفية، ٣/١٦٩-١٧٠
- ٤٣ ذہبی، تذكرة الحفاظ، دار إحياء التراث العربي، بيروت، ١/١٣-١٣٠-٣٦٨/٢
- ٤٤ تذكرة الحفاظ، ١/١٧-١٨، الأصابة، ٢/٢٢-٢٣
- ٤٥ الأصابة، ٢/٣٣، سیوطی، تحقيق عرفان عبد القادر حسونه، دار الفکر للطباعة والنشر، ج ٢
- ٤٦ الأصابة، ٢/٣٥-٣٦
- ٤٧ ابن عبد البر، الاستيعاب في أسماء الأصحاب، بحاشية الأصابة، دار العلوم الحديثة، ٢/٥٦-٦١
- ٤٨ سیر أعلام النبلاء، ٢٣٢/٢، الأصابة، ٢/٢٠٢-٢٠٥
- ٤٩ تذكرة الحفاظ، ١/١٣-١٤٠ حلية الأولياء، ١/١٨٥-١٨٧
- ٥٠ حلية الأولياء، ١/١٨٩
- ٥١ الأصابة، ٢/٣٣
- ٥٢ حلية الأولياء، ١/٩٣
- ٥٣ طبقات الكبرى، ٢/٨٣، ابن سید الناس، عيون الأثر في فنون المغازی، ٢/١٣٩
- ٥٤ الأصابة، ٢/٣٣-٣٤
- ٥٥ حلية الأولياء، ١/٩٣
- ٥٦ البدرية والتحفية، ٧/٣٢٣، الأصابة، ٢/٥١٢
- ٥٧ سیر أعلام النبلاء، ٢٠٧/٢، تدريب الروای، ج ٣٨٠
- ٥٨ تذكرة الحفاظ، ١/١٦-١٩
- ٥٩ طبقات الكبرى، ٢/٣٧
- ٦٠ حلية الأولياء، ١/١٢٦
- ٦١ تذكرة الحفاظ، ١/٢٣

- ۲۳ حلیۃ الأولیاء، ۱/۱۵۷، ۱۹۲/۲، ۲۲۰/۲، منداحمد بن خبل، ۱/۲،  
صحیح البخاری، ۱/۲، منداحمد بن خبل، ۱/۱۵۷، ۱۹۲/۲
- ۲۴ الحاکم ابو عبد اللہ نیسا بوری، المسند رک، دارالكتاب العربي، بیروت، ۱۹۶/۳
- ۲۵ مسلم مع شرح النووی، ۱۸۲/۱۵، ۱۸۳/۱۸۲
- ۲۶ عیون الأثر، ۳۱۲/۲، ۵/۲، حلیۃ الأولیاء

### اعلانِ ملکیت سہ ماہی تحقیقات اسلامی، فارم: ۳، روں: ۹

- ۱۔ مقام اشاعت: پان والی کوٹھی دودھ پور، علی گڑھ  
۵۔ مولانا محمد فاروق خاں (رکن)
- ۲۔ نوعیت اشاعت: سہ ماہی  
۶۔ پازار چتلی قبر، دہلی - ۱۳۵۳
- ۳۔ پرنٹر پبلیشر: سید جلال الدین عمری  
۷۔ مولانا مطیع اللہ کوثریز دانی (رکن)
- ۴۔ قومیت: ہندوستانی  
۸۔ دعوت گنگر، ابوالفضل انکیو، ننی دہلی،  
پتہ: دعوت گنگر، ابوالفضل انکیو، ننی دہلی - ۲۵
- ۵۔ ایڈیٹر: سید جلال الدین عمری،  
مالا تھن کنڈی ہاؤس، بیلیری، کالی کٹ
- ۶۔ داکٹر احمد سجاد (رکن)  
۷۔ جناب اُمیم، کے، عبداللہ (رکن)
- ۸۔ طارق منزل، بیری توہا سنگ کالوی، راچی  
۹۔ جناب محمد جعفر (رکن)
- ۱۰۔ مولانا سید جلال الدین عمری (صدر)  
۱۱۔ دعوت گنگر، ابوالفضل انکیو، ننی دہلی - ۲۵
- ۱۲۔ داکٹر محمد حمید اللہ (رکن)  
مزمل منزل کمپلکس، علی گڑھ (یوپی)
- ۱۳۔ داکٹر فضل الرحمن فریدی (سکریٹری)  
فریدی ہاؤس، سر سید گنگر، علی گڑھ (یوپی)
- ۱۴۔ داکٹر محمد رفعت (خازن)  
مندرجہ بالا معلومات میرے علم و یقین کی
- ۱۵۔ شعبہ فریکس، جامعہ ملیہ اسلامیہ، ننی دہلی  
حد تک بالکل درست ہیں۔
- ۱۶۔ داکٹر محمد عبد الحق انصاری (رکن)  
پبلیشور
- ۱۷۔ سید جلال الدین عمری  
الریحان، مزمل منزل کمپلکس، علی گڑھ